

महाराष्ट्र दिन, दि. १ मे, २०१८ रोजी मा. मुख्यमंत्री
यांच्या हस्ते डिजिटल स्वाक्षरीयुक्त गा.न.नं. ७/१२
च्या लोकार्पण सोहळ्यास आलेल्या खर्चाबाबत.

महाराष्ट्र शासन
महसूल व वन विभाग
शासन निर्णय क्रमांक : राभूअ -२०१८/प्र.क्र.१३९/ल-१
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
तारीख : १९ जून, २०१८

प्रस्तावना-

राज्यातील ३५८ तालुक्यापैकी, चंद्रपुर जिल्ह्यातील जिवती तालुका वगळून उर्वरीत सर्व तालुक्यातील गा. न. नं. ७/१२ संगणकीकृत करण्यात आलेले आहेत. सदर डिजिटल सिग्नेचरयुक्त गा. न. नं. ७/१२ राज्याच्या नागरीकांना वितरीत करण्याचा शासनाचा महत्वाकांक्षी कार्यक्रम आहे. त्यानुसार प्रस्तुत कार्यक्रमाच्या व्यापक प्रसिध्दीसाठी (वृत्तपत्रे, दुरचित्रवाणी) रु. १.२३ कोटी एवढा खर्च करण्यास मा. मंत्री (महसूल) यांची मान्यता प्राप्त झाली आहे. परंतु, त्यादरम्यान लोकसभा पोटनिवडणूकीची आदर्श आचार संहिता लागू असल्याने व्यापक प्रसिध्दीचा कार्यक्रम राबविता आला नाही. तथापि, मुंबई शहर क्षेत्रात आचार संहिता लागू नव्हती. त्यामुळे, डिजिटल स्वाक्षरीयुक्त गा. न. नं. ७/१२ चे अन्यन्यसाधारण महत्व लक्षात घेऊन शासनाच्या या महत्वाकांक्षी कार्यक्रमाचे लोकार्पण मा. मुख्यमंत्री महोदयांच्या हस्ते महाराष्ट्र दिनाचे औचित्य साधून दि. १ मे, २०१८ रोजी मर्यादीत स्वरूपात सहाद्री अतिथीगृह, मुंबई येथे आयोजित करण्यात आले. सदर लोकार्पण सोहळ्याचे आयोजन मे. कौटिल्य मल्टीक्रीयेशन्स लि. या संस्थेने केली असून त्यासाठी आलेल्या रु. २.९५ लक्ष ऐवढ्या रक्कमेचे देयकास मान्यतेची बाब शासनाच्या विचाराधीन होती. त्याबाबत शासनाने खालीलप्रमाणे निर्णय घेतला आहे.

शासन निर्णय-

महाराष्ट्र दिन १ मे, २०१८ रोजी सहाद्री अतिथीगृह, मुंबई येथे डिजिटल स्वाक्षरीत संगणकीकृत गा. न. नं. ७/१२ च्या लोकार्पण सोहळ्याचे आयोजन करण्यास व त्याकरीता आलेल्या रु. २.९५ लक्ष (रूपये दोन लक्ष पंचाण्णव हजार मात्र) एवढ्या खर्चास कार्योत्तर मान्यता देण्यात येत आहे.

उपरोक्त खर्च हा लेखाशिर्ष मागणी क्र. सी-१,२०२९ जमीन महसूल १०२ सर्वेक्षण व जमाबंदीची कामे (००) (०१) जमाबंदी आयुक्त व संचालक भूमि अभिलेख महाराष्ट्र राज्य पुणे यांची आस्थापना (२०२९०३४२) अंतर्गत कार्यालयीन खर्च (१३) या सदराखाली सन २०१८-१९ मधील मंजूर अनुदानातून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०६१९१२२४४२८६१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. संतोष भोगले)
उप सचिव,
महसूल व वन विभाग

प्रति,

१. प्रधान सचिव (माहिती तंत्रज्ञान), सामान्य प्रशासन विभाग, मंत्रालय, मुंबई
२. जमाबंदी आयुक्त आणि संचालक भूमि अभिलेख, (महाराष्ट्र राज्य) पुणे
३. महालेखापाल (लेखा व अनुज्ञेयता)/ (लेखा परीक्षा), महाराष्ट्र १, मुंबई
४. जिल्हा कोषागार अधिकारी, पुणे
५. वित्त विभाग, कार्यासन व्यय १०/ अर्थसंकल्प ६, मंत्रालय, मुंबई
६. कार्यासन ई६, ब१, ब२ महसूल व वन विभाग, मंत्रालय, मुंबई
७. निवडनस्ती कार्यासन ल-१, महसूल व वन विभाग, मंत्रालय, मुंबई.